



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

വിഷയനിർണ്ണയ സമിതി X
(SUBJECT COMMITTEE X)

വനവും പരിസ്ഥിതിയും വിനോദസഞ്ചാരവും
(FOREST, ENVIRONMENT AND TOURISM)

ധനാഭ്യർത്ഥനകളുടെ പരിശോധന സംബന്ധിച്ച
നാലാമത് റിപ്പോർട്ട്
(2014-2015)

FOURTH REPORT
ON
THE SCRUTINY OF DEMANDS FOR GRANTS
(2014-2015)

2014.....-ാം തീയതി സമർപ്പിച്ചത്
(Presented on2014)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2014

SECRETARIAT OF THE KERALA LEGISLATURE
THIRUVANANTHAPURAM
2014

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

വിഷയനിർണ്ണയ സമിതി X
(SUBJECT COMMITTEE X)

വനവും പരിസ്ഥിതിയും വിനോദസഞ്ചാരവും
(FOREST, ENVIRONMENT AND TOURISM)

ധനാഭ്യർത്ഥനകളുടെ പരിശോധന സംബന്ധിച്ച
നാലാമത് റിപ്പോർട്ട്
(2014-2015)

FOURTH REPORT
ON
THE SCRUTINY OF DEMANDS FOR GRANTS
(2014-2015)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

വിഷയനിർണ്ണയ സമിതി X
വനവും പരിസ്ഥിതിയും വിനോദസഞ്ചാരവും
(2013-2016)

ഘടന

ചെയർമാൻ :

ശ്രീ. തിരുവഞ്ചൂർ രാധാകൃഷ്ണൻ,
വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി.

എക്സ്-ഓഫീഷ്യോ അംഗം :

ശ്രീ. എ. പി. അനിൽ കുമാർ,
പട്ടികജാതി പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി.

അംഗങ്ങൾ :

- ശ്രീ. കെ. അജിത്
- ശ്രീ. ബി. ഡി. ദേവസ്സി
- ശ്രീ. കെ. ബി. ഗണേഷ് കുമാർ
- ശ്രീ. റ്റി. യു. കുരുവിള
- ശ്രീ. എസ്. രാജേന്ദ്രൻ
- ശ്രീ. രാജു എബ്രഹാം
- ശ്രീ. ബി. സത്യൻ
- ശ്രീ. കെ. എം. ഷാജി
- ശ്രീ. സണ്ണി ജോസഫ്.

നിയമസഭാ സെക്രട്ടേറിയറ്റ് :

- ശ്രീ. പി. ഡി. ശാരംഗധരൻ, സെക്രട്ടറി
- ശ്രീ. എസ്. തുളസീധരൻ, ജോയിന്റ് സെക്രട്ടറി
- ശ്രീ. ആർ. സജീവൻ, ഡെപ്യൂട്ടി സെക്രട്ടറി
- ശ്രീ. ജി. ഹരീഷ്, അണ്ടർ സെക്രട്ടറി.

അവതാരിക

2014-2015 സാമ്പത്തികവർഷത്തെ ബഡ്ജറ്റിൽ വനവും പരിസ്ഥിതിയും വിനോദസഞ്ചാരവും സംബന്ധിച്ച വിഷയനിർണ്ണയ സമിതി X-ന്റെ പരിധിയിൽവരുന്ന ധനാഭ്യർത്ഥനകളുടെ പരിശോധന സംബന്ധിച്ച സമിതിയുടെ നാലാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

സമിതി 20-2-2014, 25-2-2014 എന്നീ തീയതികളിൽ യോഗംചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ച മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു:

ധനാഭ്യർത്ഥന നമ്പർ XVII—വിദ്യാഭ്യാസം, കായിക വിനോദം, കല, സംസ്കാരം
മേജർ ഹെഡ് 3435—എക്കോളജിയും എൻവയോൺമെന്റും

ധനാഭ്യർത്ഥന നമ്പർ XX—ശുദ്ധ ജലവിതരണവും ശുചീകരണവും
മേജർ ഹെഡ് 2215-02-106—വായു, ജലമലിനീകരണം
തടയൽ 190(98) കേരള സംസ്ഥാന മലിനീകരണ നിയന്ത്രണ ബോർഡ്

ധനാഭ്യർത്ഥന നമ്പർ XXXIV—വനം

ധനാഭ്യർത്ഥന നമ്പർ XLII—വിനോദസഞ്ചാരം

മേൽപ്പറഞ്ഞ ധനാഭ്യർത്ഥനകളുമായി ബന്ധപ്പെട്ട് വകുപ്പുകളിൽനിന്നും ലഭിച്ച കുറിപ്പുകൾ സമിതി പരിഗണിക്കുകയും യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽനിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2014 മാർച്ച് 11-ാം തീയതി കൂടിയ യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2014 മാർച്ച് 11.

തിരുവഞ്ചൂർ രാധാകൃഷ്ണൻ,
ചെയർമാൻ,
വിഷയനിർണ്ണയ സമിതി X.

റിപ്പോർട്ട്

ധനാഭ്യർത്ഥന നമ്പർ XXXIV—വനം

വോട്ട് ചെയ്തത്—538,87,25,000 രൂപ

ചാർജ്ജ് ചെയ്തത്—5,00,000 രൂപ

പ്ലാൻ ഫണ്ട്

2406-01-101-81—വനസംരക്ഷണം

2406-01-005-98—വനാതിർത്തികളുടെ സർവ്വേ

ബഡ്ജറ്റ് വിഹിതം—1635 ലക്ഷം രൂപ

1. സംസ്ഥാനത്ത് ആകെയുള്ള വനമേഖല നിർണ്ണയിച്ച് വനത്തിന്റെ അതിരുകൾ വേർതിരിച്ച് വനസംരക്ഷണപ്രവർത്തനങ്ങൾ നടത്തേണ്ടത് ഫലപ്രദമായ വനപരിപാലനത്തിന് അത്യന്താപേക്ഷിതമാണ്. വനം സർവ്വേ നടത്തി അതിർത്തി നിർണ്ണയിക്കുന്നതിനായി ആധുനിക സർവ്വേ ഉപകരണങ്ങൾ വാങ്ങുക, ജന്ദകളുടെ അറ്റകുറ്റപ്പണികൾ നടത്തുക, വനാതിർത്തിയിൽ ജൈവവേലികൾ നിർമ്മിക്കുക എന്നിവയ്ക്കായും ഫയർ ലൈനുകൾ നിർമ്മിക്കുക, വനസംരക്ഷണ സമിതികളുടെ സഹായത്തോടെ കാട്ടുതീയിൽ നിന്നുള്ള സംരക്ഷണ പ്രവർത്തനങ്ങൾ നടത്തുക, ശോഷിച്ചുകൊണ്ടിരിക്കുന്ന ആവാസവ്യവസ്ഥ സംരക്ഷിക്കുക, കേരള വനനിയമം സെക്ഷൻ 4(1) അനുസരിച്ച് ഏറ്റെടുക്കുന്ന ഭൂമിക്ക് നഷ്ടപരിഹാരം നൽകുക, കബാവ് കൃഷി തടയുക, വനസംരക്ഷണ കേന്ദ്രങ്ങളിൽ അടിസ്ഥാനസൗകര്യങ്ങൾ നിർമ്മിക്കുക, രഹസ്യവിവരങ്ങൾ ശേഖരിക്കുക, നിയമസഹായം നൽകുക, ദ്രുതകർമ്മസേനയ്ക്ക് അടിസ്ഥാനസൗകര്യങ്ങൾ ഒരുക്കുക, വാർത്താവിനിമയ പശ്ചാത്തലസൗകര്യങ്ങൾ ഒരുക്കുക, ചന്ദനവനം സംരക്ഷിക്കുക തുടങ്ങിയ പ്രവർത്തനങ്ങൾ ആവശ്യമായിവരുന്നു. ഈ ആവശ്യങ്ങൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 300 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-101-94—നശിപ്പിക്കപ്പെട്ട വനങ്ങളുടെ പുനരുദ്ധാരണം

ബഡ്ജറ്റ് വിഹിതം—50 ലക്ഷം രൂപ

2. മുൻവർഷങ്ങളിൽ നടപ്പിലാക്കിക്കൊണ്ടിരിക്കുന്ന നശിച്ചുപോയ വനങ്ങൾ മെച്ചപ്പെടുത്തുന്ന പദ്ധതി തുടർന്നും നടപ്പിലാക്കുക, നശിച്ചുപോയ വനങ്ങൾ വച്ചുപിടിപ്പിക്കുക, വച്ചുപിടിപ്പിച്ച തൈകളെ സംരക്ഷിക്കുക, കാട്ടുതീയിൽനിന്നും വനങ്ങളെ സംരക്ഷിക്കുക തുടങ്ങിയ വനസംരക്ഷണ സമിതികളുടെ പ്രവർത്തനങ്ങൾ മെച്ചപ്പെടുത്തുന്നതിനായും കൂടാതെ പരിസ്ഥിതിയുമായി ബന്ധപ്പെട്ട അപൂർവ്വങ്ങളായ ചോലവനങ്ങൾ, ചന്ദനമരപ്രദേശം, കണ്ടൽക്കാടുകൾ, മറ്റു പ്രദേശങ്ങളിലെ ആവാസ വ്യവസ്ഥ സംരക്ഷണം എന്നീ പ്രവർത്തനങ്ങൾക്കുമായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 50 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

4406-01-105-87—തോട്ടങ്ങളുടെ ഉല്പാദനക്ഷമത വർദ്ധിപ്പിക്കൽ

4406-01-105-87-01—വന്മരത്തോട്ടങ്ങൾ

4406-01-105-85—വ്യാവസായിക അസംസ്കൃതവസ്തുക്കളായുള്ള തോട്ടങ്ങൾ

ബഡ്ജറ്റ് വിഹിതം—940 ലക്ഷം രൂപ

3. നിലവിലുള്ള തോട്ടങ്ങളുടെ ഉല്പാദനക്ഷമത വർദ്ധിപ്പിക്കുക, കൃഷിയുമായി സംയോജിപ്പിച്ച് വനവൽക്കരണ പ്രവർത്തനങ്ങളുടെ സമ്പ്രദായങ്ങൾ പ്രോത്സാഹിപ്പിക്കുകവഴി വർദ്ധിച്ചുവരുന്ന സാമൂഹ്യ ആവശ്യങ്ങൾമൂലം വനപരിസ്ഥിതി വ്യവസ്ഥിതിയിൽ ഉണ്ടാക്കുന്ന പ്രത്യാഘാതങ്ങൾ കുറയ്ക്കുക, ഉപയോഗമുള്ളതും കട്ടികുറഞ്ഞതുമായ തടിയിനങ്ങൾ കൃഷിചെയ്യുക, തോട്ടങ്ങളുടെ പരിപാലനം തുടങ്ങിയ പ്രവർത്തനങ്ങൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 200 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

4406-01-070-97—കെട്ടിടങ്ങൾ

ബഡ്ജറ്റ് വിഹിതം—500 ലക്ഷം രൂപ

4. ഫോറസ്റ്റ് ഓഫീസുകൾക്ക് ആവശ്യമായ കെട്ടിടനിർമ്മാണം, നിലവിലുള്ളവയുടെ അറ്റകുറ്റപ്പണി, പശ്ചാത്തലസൗകര്യങ്ങൾ ഒരുക്കൽ, പുതുതായി അനുവദിച്ച ഫോറസ്റ്റ് സ്റ്റേഷനുകൾക്ക് ആവശ്യമായ അടിസ്ഥാനസൗകര്യങ്ങൾ ഒരുക്കൽ, ഉൾവനങ്ങളിലെ ഫോറസ്റ്റ് സ്റ്റേഷനുകളിൽ ഡോർമെറ്ററി/കാർട്ടേജ്സ് നിർമ്മാണം തുടങ്ങിയ പ്രവർത്തനങ്ങൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-02-110-68—ജൈവവൈവിധ്യ സംരക്ഷണം

ബഡ്ജറ്റ് വിഹിതം—500 ലക്ഷം രൂപ

5. ജൈവവൈവിധ്യ സംരക്ഷണത്തിനായുള്ള അന്താരാഷ്ട്ര പ്രോട്ടോക്കോൾ നടപ്പാക്കൽ, ജൈവവൈവിധ്യത്തിന്റെ വിവരങ്ങൾ അടങ്ങുന്ന ഡാറ്റാബാങ്കുകൾ രൂപപ്പെടുത്തൽ, സംരക്ഷിതമേഖലയിൽ കഞ്ചാവ് കൃഷി തടയൽ, ബോധവൽക്കരണം, ആനകളുടെ ആക്രമണങ്ങളിൽനിന്നും കൃഷിഭൂമി സംരക്ഷിക്കുന്നതിനായുള്ള ട്രഞ്ചുകളുടെ നിർമ്മാണം എന്നിവയ്ക്കായി സൗരോർജ്ജ വേലികൾ കെട്ടുക, ദേശാടനപക്ഷികൾക്കുവേണ്ടി പ്രാദേശിക അടിസ്ഥാനത്തിലുള്ള പരിപാടികൾ സംഘടിപ്പിക്കുക, കാവുകളുടേയും കണ്ടൽക്കാടുകളുടേയും സംരക്ഷണത്തിനായുള്ള പ്രവർത്തനങ്ങൾ തുടങ്ങിയവയ്ക്കും ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-01-800-55—സാമൂഹിക വനവിപുലീകരണവും കാർഷിക വനവൽക്കരണവും
ബഡ്ജറ്റ് വിഹിതം—1100 ലക്ഷം രൂപ

6. വീട്ടുവളപ്പിലും മറ്റ് പ്രദേശങ്ങളിലും വ്യാപകമായി വൃക്ഷത്തെകൾ വച്ചുപിടിപ്പിക്കുന്ന പരിപാടി ജനങ്ങളുടേയും സ്കൂൾ വിദ്യാർത്ഥികളുടേയും പങ്കാളിത്തത്തോടുകൂടി നടപ്പിലാക്കുന്നതിനും നിലവിൽ നടപ്പിലാക്കിക്കൊണ്ടിരിക്കുന്ന തായ എന്റെ മരം, നമ്മുടെ മരം, വഴിയോര തണൽ, ഹരിത തീരം തുടങ്ങിയ പദ്ധതികൾക്കും സ്കൂൾ, കോളേജുകയാമ്പസുകൾ, പൊതുസ്ഥലങ്ങൾ, റെയിൽവേയുടെ അധീനതയിലുള്ള സ്ഥലങ്ങൾ, നദികൾ, അരുവികൾ, കനാലുകൾ എന്നിവയുടെ കരകൾ തുടങ്ങിയ സ്ഥലങ്ങളിൽ വൃക്ഷത്തെകൾ നട്ട് പരിപാലിക്കുന്ന പരിപാടികൾക്കും വനസംരക്ഷണ പരിശ്രമത്തിനും മരങ്ങൾ നട്ടുവളർത്തുന്നവർക്കുമുള്ള പ്രോത്സാഹനം, ആവാസസ്ഥലങ്ങളിലെ കണ്ടൽക്കാടുകൾ ഏറ്റെടുക്കൽ, അതിനുപുറത്തുള്ള ജൈവവൈവിധ്യ സംരക്ഷണ പരിപാടികൾ, സാമൂഹിക വനവൽക്കരണ പരിപാടികൾ ശക്തിപ്പെടുത്തൽ എന്നിവയ്ക്കായും ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 420 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-01-800-56—മനുഷ്യനും വന്യമൃഗങ്ങളും തമ്മിലുള്ള സംഘർഷങ്ങൾ കുറയ്ക്കുന്നതിനുള്ള നടപടികൾ

ബഡ്ജറ്റ് വിഹിതം—400 ലക്ഷം രൂപ

7. വനാതിർത്തിയിൽ അധിവസിക്കുന്ന മനുഷ്യരുടെ ജീവനും വിളകൾക്കും, കന്നുകാലികൾക്കും വന്യമൃഗങ്ങളുടെ ആക്രമണമൂലമുണ്ടാകുന്ന നാശങ്ങൾക്ക് നഷ്ടപരിഹാരം നൽകുന്നതിനും അവരുടെ കൃഷിഭൂമിയിലേക്ക് വന്യമൃഗങ്ങൾ പ്രവേശിക്കുന്നത് തടയുന്നതിന് ആനക്കിടങ്ങുകൾ, കൽഭിത്തികൾ, സൗരോർജ്ജ വേലികൾ എന്നിവ നിർമ്മിക്കുന്നതിനും വനത്തിനുള്ളിലുള്ള സെന്റിൽമെന്റുകളിലെ താമസക്കാരെ പുനരധിവസിപ്പിക്കുന്നതിനും ആവാസസ്ഥലങ്ങളിലെ ജലസ്രോതസ്സുകളെ സംരക്ഷിച്ച് പരിപാലിക്കുന്നതിനുമായി ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 1000 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-02-110-48—പുത്തൂർ സുവോളജിക്കൽ പാർക്ക്, വന്യജീവി സംരക്ഷണകേന്ദ്രം

ബഡ്ജറ്റ് വിഹിതം—500 ലക്ഷം രൂപ

8. തൃശ്ശൂർ മൃഗശാലയിലെ നിലവിലുള്ള പക്ഷികളേയും മൃഗങ്ങളേയും ആവശ്യമായ സ്ഥലസൗകര്യമുള്ള മറ്റൊരു സ്ഥലത്തേക്ക് മാറ്റി പുനരധിവസിപ്പിക്കുന്നതിനും കൂടാതെ വംശനാശം സംഭവിച്ചുകൊണ്ടിരിക്കുന്ന പക്ഷിമൃഗാദികളെ പ്രത്യേകമായി വളർത്തി പരിപാലിക്കുന്നതിനും ലക്ഷ്യമിട്ട് വനംവകുപ്പിന്റെ തൃശ്ശൂർ

ഡിവിഷന്റെ കീഴിലുള്ള പട്ടിക്കാട് റെയിഞ്ചിൽ പുത്തൂർ വനഭൂമിയിൽ 136 ഹെക്ടർ പ്രദേശത്ത് സ്ഥാപിക്കുന്ന സുവോളജിക്കൽ പാർക്കിന്റെ പ്രവർത്തനങ്ങൾക്കായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 4500 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

നോൺ പ്ലാൻ ഫണ്ട്

2406-01-070-98—കെട്ടിടങ്ങൾ-17—ചെറുകിട മരാമത്ത് പണികൾ

ബഡ്ജറ്റ് വിഹിതം—30 ലക്ഷം രൂപ

9. പി.റ്റി.പി. നഗറിലുള്ള ഫോറസ്റ്റ് ട്രെയിനിംഗ് സെന്റർ, ഹെഡ്കാർട്ടേഴ്സ് കെട്ടിടം, ഫീൽഡിലുള്ള കെട്ടിടങ്ങൾ, മറ്റ് സ്റ്റാഫ് കാർട്ടേഴ്സുകൾ എന്നിവയ്ക്കുമായി ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 20 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-070-98—കെട്ടിടങ്ങൾ-18—അറ്റകുറ്റപ്പണികൾ

ബഡ്ജറ്റ് വിഹിതം—60 ലക്ഷം രൂപ

10. പി.റ്റി.പി. നഗറിലുള്ള ഫോറസ്റ്റ് ട്രെയിനിംഗ് സെന്റർ, ഹെഡ്കാർട്ടേഴ്സ് കെട്ടിടം, ഫീൽഡിലുള്ള കെട്ടിടങ്ങൾ, മറ്റ് സ്റ്റാഫ് കാർട്ടേഴ്സുകൾ എന്നിവയുടെ അറ്റകുറ്റപ്പണികൾക്കായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 20 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-105-94—കന്നുകാലികൾ

ബഡ്ജറ്റ് വിഹിതം—224.64 ലക്ഷം രൂപ

11. വനംവകുപ്പ് വക ആന, മാൻ എന്നിവയുടെ പരിചരണ സംരക്ഷണത്തിനും മൃഗശാലയുടെ സംരക്ഷണ പ്രവർത്തനങ്ങൾക്കുമായും ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-800-92—വന്യമൃഗങ്ങളുടെ ആക്രമണത്തിന് ഇരയാകുന്നവർക്കുള്ള ആശ്വാസം

ബഡ്ജറ്റ് വിഹിതം—150 ലക്ഷം രൂപ

12. വന്യമൃഗങ്ങളുടെ ആക്രമണത്തിന് ഇരയാകുന്നവർക്ക് ആശ്വാസം നൽകുന്നതിന്റെ ഭാഗമായുള്ള പ്രവർത്തനങ്ങൾക്കായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

13. വനംവകുപ്പിലെ ഉദ്യോഗസ്ഥർക്ക് മെഡിക്കൽ റീഇംബേഴ്സ്മെന്റിനായി വിവിധ ശീർഷകങ്ങളിൽ അനുവദിച്ചിരിക്കുന്ന തുക അപര്യാപ്തമായതിനാൽ പ്രസ്തുത ശീർഷകങ്ങളിൽ താഴെപ്പറയും പ്രകാരം 27.25 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു:

ക്രമ നമ്പർ	ശീർഷകം	അധികം ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99 ഓഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ്സ് 01(4) മെഡിക്കൽ റീഇംബേഴ്സ്മെന്റ്	6.25
2	2406-01-001-98 ഓഫീസ് ഓഫ് ദി കൺസർവേറ്റേഴ്സ് 01(4) മെഡിക്കൽ റീഇംബേഴ്സ്മെന്റ്	3.00
3	2406-01-001-97 വർക്കിംഗ് പ്ലാൻ ആന്റ് റിസർച്ച് സർക്കിൾ 01(4) മെഡിക്കൽ റീഇംബേഴ്സ്മെന്റ്	2.00
4	2406-01-001-96 വിജിലൻസ് ആന്റ് ഇവാല്യൂവേഷൻ 01(4) മെഡിക്കൽ റീഇംബേഴ്സ്മെന്റ്	4.00
5	2406-01-001-95 ഡിസ്ട്രിക്റ്റ് ഓഫീസസ് 01(4) മെഡിക്കൽ റീഇംബേഴ്സ്മെന്റ്	12.00
ആകെ		27.25

14. വനംവകുപ്പ് ഉദ്യോഗസ്ഥർക്ക് യാത്രാബത്ത, വൈദ്യുതി ചെലവ് എന്നീ ഇനങ്ങളിൽ വകയിരുത്തിയിരിക്കുന്ന തുക അപര്യാപ്തമായതിനാൽ വിവിധ ശീർഷകങ്ങളിൽ താഴെപ്പറയും പ്രകാരം യാത്രാബത്ത ഇനത്തിൽ 30 ലക്ഷം രൂപയും വൈദ്യുതി ചെലവിനത്തിൽ 50 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു:

ക്രമ നമ്പർ	ശീർഷകം	അധികം ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99 ഓഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ്സ് 01(4) യാത്രാബത്ത	9.00
2	2406-01-001-96 വിജിലൻസ് ആന്റ് ഇവാല്യൂവേഷൻ 01(4) യാത്രാബത്ത	6.00
3	2406-01-001-95 ഡിസ്ട്രിക്റ്റ് ഓഫീസസ് 01(4) യാത്രാബത്ത	15.00
ആകെ		30.00

ക്രമ നമ്പർ	ശീർഷകം	അധികം ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99 ഓഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ്സ് 05(2) വൈദ്യുതി ചെലവ്	50.00

ധനാഭ്യർത്ഥന നമ്പർ XVII—പരിസ്ഥിതി വകുപ്പ്

പൊതു ശുപാർശ

3435-60-800-99—പരിസ്ഥിതി വകുപ്പിനെ ശക്തിപ്പെടുത്തൽ

ബഡ്ജറ്റ് വിഹിതം—100 ലക്ഷം

15. 2014-2015-ൽ പരിസ്ഥിതി സംരക്ഷണ പ്രവർത്തനങ്ങളുടെ പ്രയോഗക്ഷമത വിലയിരുത്തുന്നതിലും ഇവയെ സമൂഹവുമായും വിദ്യാഭ്യാസ ശാസ്ത്രമേഖല കളുമായും കൂട്ടിയോജിപ്പിച്ച് പ്രസക്തമായി പരിസ്ഥിതി സംരക്ഷണ പദ്ധതി വികസിപ്പിച്ചെടുക്കുന്നതിലുമാണ് പരിസ്ഥിതി കാലാവസ്ഥ വ്യതിയാന വകുപ്പ് ഊന്നൽ നൽകുന്നത്. പ്രസക്തമായ പരിസ്ഥിതി സംരക്ഷണ വിഷയങ്ങളിൽ ഗവേഷണവും വികസനവും പ്രോത്സാഹിപ്പിക്കുക, മുൻഗണന നിശ്ചയിക്കുക, പ്രകൃതി സംരക്ഷണത്തിനായുള്ള പദ്ധതികൾ ആസൂത്രണം ചെയ്യുക, ഇത്തരം പദ്ധതികൾ നടപ്പിലാക്കുന്നതിൽ പങ്കാളികളായുള്ള വിവിധ ഏജൻസികളുടെ പ്രവർത്തനങ്ങൾ ഏകോപിപ്പിക്കുക എന്നിവയുടെ നടത്തിപ്പിനായി ഭരണവകുപ്പിന് സഹായം നൽകുന്നതിനും ഓരോ പദ്ധതിയുടെയും പ്രവർത്തനം കാര്യക്ഷമമാക്കുന്നതിനുള്ള ചെലവുകൾക്കുമായി ആ പദ്ധതികൾക്ക് അനുവദിക്കുന്ന തുകയിൽ 10% ഓപ്പറേഷണൽ കോസ്റ്റായി മാറ്റുന്ന ഒരു രീതി നിലവിൽവരുന്നതിന് നടപടി സ്വീകരിക്കണമെന്നും ഇതിന്റെ അടിസ്ഥാനത്തിൽ ഈ പദ്ധതിക്ക് നിലവിൽ അനുവദിച്ചിട്ടുള്ള ബഡ്ജറ്റ് വിഹിതമായ 100 ലക്ഷം രൂപയിൽ 10% ഓപ്പറേഷണൽ കോസ്റ്റായി മാറ്റണമെന്നും സമിതി ശുപാർശ ചെയ്യുന്നു.

3435-04-104-98—കാലാവസ്ഥ വ്യതിയാനം

ബഡ്ജറ്റ് വിഹിതം—150 ലക്ഷം

16. കാലാവസ്ഥ വ്യതിയാനംമൂലമുള്ള പ്രശ്നങ്ങൾക്ക് പരിഹാരം തേടുന്നത് വികസന ആസൂത്രണ പ്രക്രിയകളുടെ ഒരു അവിഭാജ്യഘടകമായി മാറിയിരിക്കുന്നു. കാലാവസ്ഥ വ്യതിയാനവുമായി ബന്ധപ്പെട്ട പ്രവർത്തനങ്ങളുടെ ഏകോപനത്തിന് 2300-ൽപ്പരം കോടി രൂപയ്ക്ക് ഒരു കാലാവസ്ഥാ കർമ്മ പദ്ധതി രൂപീകരിച്ച് കേന്ദ്ര ഗവൺമെന്റിന്റെ അംഗീകാരത്തിനയച്ചിട്ടുള്ള സാഹചര്യത്തിൽ കാലാവസ്ഥ വ്യതിയാനത്തിന്റെ പ്രഭാവത്താലുള്ള സ്ഥിതി വിലയിരുത്തി കർമ്മപരിപാടികൾ രൂപീകരിക്കുന്നതിനും, കാലാവസ്ഥ വ്യതിയാനവുമായി ബന്ധപ്പെട്ടുള്ള പരിസ്ഥിതിശാസ്ത്ര വിദ്യാർത്ഥികളുടെ പ്രാദേശിക കാലികപ്രസക്തിയുള്ള പഠനത്തിനായുള്ള ഇൻസ്റ്റിറ്റ്യൂട്ടിന്റെ പ്രവർത്തനം എന്നിവയ്ക്കായി ഈ ശീർഷകത്തിൽ 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2406-02-110-59—കേരള സംസ്ഥാന ജൈവവൈവിധ്യ ബോർഡ് സഹായധനം (നോൺ പ്ലാൻ)

2406-02-110-59-31—ശമ്പളം

ബഡ്ജറ്റ് വിഹിതം—55.54 ലക്ഷം രൂപ

2406-02-110-59-36—ശമ്പളേതരം

ബഡ്ജറ്റ് വിഹിതം—10.64 ലക്ഷം രൂപ

17. കെ.എസ്.ബി.ബി (കേരള സ്റ്റേറ്റ് ബയോ ഡൈവേഴ്സിറ്റി ബോർഡ്) സ്റ്റാഫ് പാറ്റേൺ പ്രകാരം ഡെപ്യൂട്ടേഷനിൽ ജോലിചെയ്യുന്ന ഉദ്യോഗസ്ഥർക്കും ചെയർമാനും ശമ്പളം നൽകുന്നതിനും മറ്റ് ഓഫീസ് ആവശ്യങ്ങൾക്കും ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 2406-02-110-59-31—(ശമ്പളം) എന്ന ശീർഷക ഇനത്തിൽ 56.10 ലക്ഷം രൂപയും 2406-02-110-59-36—(ശമ്പളേതരം) എന്ന ശീർഷകത്തിൽ 10.96 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XVII

കേരള സംസ്ഥാന മലിനീകരണ നിയന്ത്രണ ബോർഡ്

3435-04-103-96—അടിസ്ഥാന സൗകര്യങ്ങൾ മെച്ചപ്പെടുത്തൽ

ബഡ്ജറ്റ് വിഹിതം—280 ലക്ഷം രൂപ (പ്ലാൻ)

18. അടിസ്ഥാന സൗകര്യങ്ങൾ മെച്ചപ്പെടുത്തൽ എന്ന സ്കീമിൽ വരുന്ന കെട്ടിടനിർമ്മാണം, ബോർഡിന്റെ കീഴിലുള്ള ലാബോറട്ടറികളുടെ നവീകരണം, കമ്പ്യൂട്ടറൈസേഷൻ, എൻ.എ.ബി.എൽ. അംഗീകാരം നേടൽ എന്നിവയ്ക്കായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 60 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XLII—വിനോദസഞ്ചാരം

വോട്ട് ചെയ്തത്—289,43,63,000 രൂപ

ചാർജ്ജ് ചെയ്തത്—ഇല്ല.

5452-01-190-99—കേരള വിനോദസഞ്ചാര വികസന കോർപ്പറേഷൻ

ബഡ്ജറ്റ് വിഹിതം—650 ലക്ഷം രൂപ

19. കെ.ടി.ഡി.സി.-യുടെ കീഴിലുള്ള കോഴിക്കോട്, ആലപ്പുഴ ഹോട്ടൽ പദ്ധതികൾ, കൊച്ചി ഷോപ്പിംഗ് കോംപ്ലക്സിന്റെ വികസനം, മുഴുപ്പിലങ്ങാട് ബീച്ച് റിസോർട്ട്, നിലവിലുള്ള ഹോട്ടലുകളുടെ പുനരുദ്ധാരണം എന്നീ പദ്ധതികളൊടൊപ്പം ഭൂതത്താൻകെട്ടിൽ ഡോർമിറ്ററി/കാർട്ടേജ്സ് നിർമ്മാണം കൂടി ഉൾപ്പെടുത്തണമെന്നും പദ്ധതികൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 10 കോടി രൂപ അധികമായി അനുവദിക്കണമെന്നും സമിതി ശുപാർശ ചെയ്യുന്നു.

5452-01-190-98—ടൂറിസം ഇൻഫ്രാസ്ട്രക്ചർ ക്ലിപ്തം (കേരള)

ബഡ്ജറ്റ് വിഹിതം—700 ലക്ഷം രൂപ

20. പൊതു-സ്വകാര്യ പങ്കാളിത്ത മാതൃകയിലുള്ള അടിസ്ഥാനസൗകര്യ വികസന പദ്ധതികൾക്കും സംയുക്ത മേഖലയിൽ പുതിയ ടൂറിസം ഉൽപ്പന്നങ്ങളുടെ അടിസ്ഥാനസൗകര്യ വികസന പദ്ധതികൾക്കും സംയുക്തമേഖലയിൽ പുതിയ ടൂറിസം ഉൽപ്പന്നങ്ങളുടെ വികസനത്തിനും റവന്യൂ ജനറേറ്റിംഗ് ടൂറിസം അധിഷ്ഠിത പൊതുസ്ഥല/അടിസ്ഥാനസൗകര്യ വികസനത്തിനും വയബിലിറ്റി ഗ്യാപ് ഫണ്ടിംഗ് പദ്ധതികൾക്കുമായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 3 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

5452-01-190-96—ബേക്കൽ റിസോർട്ട്സ് ഡെവലപ്മെന്റ് കോർപ്പറേഷൻ ലിമിറ്റഡ്

ബഡ്ജറ്റ് വിഹിതം—150 ലക്ഷം

21. ബി.ആർ.ഡി.സി.-ക്ക് സ്വന്തം ഓഫീസും ഗസ്റ്റ് ഹൗസും ബേക്കൽ എയർസ്ട്രിപ്പും വിപണനവും പ്രചരണവും ബീച്ചുകളുടെ വികസനം, വെബ് സ്റ്റേഷൻ വികസനം തുടങ്ങിയ പദ്ധതികൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 3 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

22. തൃശ്ശൂർ ജില്ലയിൽ തുവൂർമുഴിയിൽ വിനോദസഞ്ചാരികൾക്ക് താമസസൗകര്യം ഇല്ലാത്തതിനാൽ ഡോർമിറ്ററി സൗകര്യം ഉൾപ്പെടെയുള്ള റസ്റ്റ്ഹൗസ് നിർമ്മിക്കുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

5452-01-800-84—മൂസിരീസ് സ്പൈസ് റൂട്ട് പൈതൃക പദ്ധതി

ബഡ്ജറ്റ് വിഹിതം—1800 ലക്ഷം

23. എറണാകുളം ജില്ലയിലെ പറവൂർ, തൃശൂർ ജില്ലയിലെ കൊടുങ്ങല്ലൂർ, ചേന്ദമംഗലം എന്നീ സ്ഥലങ്ങളിലെ ചരിത്ര സ്മാരകങ്ങളെ ബന്ധിപ്പിച്ച് കേരള ചരിത്രത്തിന്റെ പരിചേരദം സന്ദർശകർക്ക് പകർന്നുകൊടുക്കുക എന്ന ലക്ഷ്യത്തോടെ നടപ്പിലാക്കിവരുന്ന മൂസിരീസ് പൈതൃക സംരക്ഷണ പദ്ധതിക്കും സ്പൈസ് റൂട്ട് പദ്ധതിക്കും സംസ്ഥാനത്തെ ഇതര ഹെറിറ്റേജ് പദ്ധതികൾക്കുമായി ഈ ശീർഷകത്തിൽ വകയിരുത്തിയിട്ടുള്ള തുക അപര്യാപ്തമായതിനാൽ 2 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-104-98—ടൂറിസം—വിപണനവും പ്രോത്സാഹനവും

ബഡ്ജറ്റ് വിഹിതം—3000 ലക്ഷം രൂപ

24. ഇന്ത്യയിലെ വിനോദസഞ്ചാര മേഖലയിലെ മുൻനിരസ്ഥാനം നിലനിർത്തുന്നതിനും ആഗോളതലത്തിൽ മികച്ച ടൂറിസം ബ്രാൻഡായി സംസ്ഥാനത്തെ ഉയർത്തിക്കാട്ടുന്നതിനും ലക്ഷ്യമിട്ടുകൊണ്ട് പുതിയ വിപണനതന്ത്രങ്ങൾ ആവിഷ്കരിച്ച്

നടപ്പിലാക്കുക, രാജ്യത്തിനകത്തും പുറത്തും വ്യാപാരമേളകളിൽ പങ്കെടുക്കുക, റോഡ്ഷോകൾ നടത്തുക, ടൂർ ഓപ്പറേറ്റേഴ്സ്, പ്രമുഖ ട്രാവൽ റൈറ്റേഴ്സ്, പത്രപ്രവർത്തകർ എന്നിവർക്കായുള്ള ട്രിപ്പുകൾ സംഘടിപ്പിക്കുക, പ്രിന്റ്/ടി.വി./ഇന്റർനെറ്റ് തുടങ്ങിയ മാധ്യമങ്ങളിലൂടെയുള്ള പരസ്യം, സിനിമയിലൂടെയുള്ള പ്രദർശനം, ചാർട്ടർ ഫ്ളൈറ്റ്, റേഡിയോയിലൂടെയുള്ള പരസ്യം എന്നിവയ്ക്കും ഗുഡ്വിൽ പരസ്യം, മലബാറിലെ പാരമ്പര്യകലകളെ പ്രോത്സാഹിപ്പിക്കൽ എന്നിവകൂടാതെ സോഷ്യൽ മീഡിയ കളായ ടിറ്റർ, ഫേസ്ബുക്ക്, യൂട്യൂബ് എന്നിവ വഴിയുള്ള വിപണനം തുടങ്ങിയ പദ്ധതികൾക്കായി ഈ ശീർഷകത്തിൽ വകയിരുത്തിയ തുക അപര്യാപ്തമായതിനാൽ 3 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-104-99—പരിസ്ഥിതി, സംസ്കാരം, പൈതൃകം എന്നിവയുടെ പരിപാലനവും സംരക്ഷണവും

ബഡ്ജറ്റ് വിഹിതം—650 ലക്ഷം രൂപ

25. കേരളത്തിന്റെ സംസ്കാരവും പൈതൃകവും സംരക്ഷിക്കുന്നതിനും നിലനിറുത്തുന്നതിനും പ്രോത്സാഹിപ്പിക്കുന്നതിനും ഊന്നൽനൽകുന്ന പരിപാടികളും ഉത്സവങ്ങളും മേളകളും ബോട്ട് മത്സരങ്ങളും സംഘടിപ്പിക്കുന്നതിനും സഹായിക്കുന്നതിനും ഉദ്ദേശിച്ചുകൊണ്ടുള്ള പദ്ധതിയിൽ പൈതൃകസംരക്ഷണത്തിന്റെ ഭാഗമായി താഴെത്തന്നിരിക്കുന്ന പ്രോജക്ട് കൂടി ഉൾപ്പെടുത്തണമെന്നും പദ്ധതികൾക്കായി ഈ ശീർഷകത്തിൽ വകയിരുത്തിയിട്ടുള്ള തുക അപര്യാപ്തമായതിനാൽ 3.50 കോടി രൂപ അധികമായി അനുവദിക്കണമെന്നും സമിതി ശുപാർശ ചെയ്യുന്നു.

3452-80-800-90-26-33—വിനോദസഞ്ചാര വകുപ്പിന്റെ മറ്റു പദ്ധതികൾ—സ്വകാര്യമേഖലയിൽ അടിസ്ഥാനസൗകര്യങ്ങൾ ഉണ്ടാക്കുന്നതിന് ധനസഹായം—സബ്സിഡികൾ

ബഡ്ജറ്റ് വിഹിതം—600 ലക്ഷം രൂപ

26. ഉത്തരവാദിത്വ ടൂറിസം പ്രോത്സാഹിപ്പിക്കുന്ന പുതിയ സബ്സിഡി നടപ്പാക്കൽ, മാർക്കറ്റിംഗ് രംഗത്ത് പുത്തൻ സംരംഭകർക്കുള്ള സഹായം, ആയുർവ്വേദം, ഹോംസ്റ്റേ സംരംഭകർക്ക് വിദേശീയവും സ്വദേശീയവുമായ വിപണന സഹായം, മേളകളിൽ പങ്കെടുക്കൽ എന്നിവയ്ക്കുതക്കുന്ന പുതിയ സബ്സിഡി സമ്പ്രദായം എന്നിവയ്ക്കുള്ള വിഹിതം നൽകേണ്ടതിനാലും ഇതിനുവേണ്ടി പരിശീലനം, ശാക്തീകരണം, അടിസ്ഥാനസൗകര്യവികസനം, പാരമ്പര്യ ഊർജ്ജ ഉറവിട പദ്ധതികൾക്കായി സെമിനാർ വർക്ക് ഷോപ്പ്, പ്രചരണം, ഉത്തരവാദിത്വ സ്കൂളുകൾക്കുവേണ്ടി കിറ്റ്സ് മുഖേനയുള്ള പ്രവർത്തനം തുടങ്ങിയവയുടെ സംഘാടനവും നടത്തിപ്പും എന്നിവയ്ക്കായി അനുവദിച്ചിട്ടുള്ള തുക അപര്യാപ്തമായതിനാൽ 4 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-34—ഉത്തരവാദിത്വത്തോടടുത്തുള്ള വിനോദസഞ്ചാരം—സഹായധനം

ബഡ്ജറ്റ് വിഹിതം—100 ലക്ഷം രൂപ

27. പ്രാദേശിക ജനവിഭാഗങ്ങളുടെ ഉന്നമനത്തിനായി നടപ്പിലാക്കുന്ന ഒരു പരിഹാരക്രിയാമാതൃകയായ “ഉത്തരവാദിത്വ ടൂറിസം പദ്ധതി” നടപ്പിലാക്കുന്നതിനായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ ഒരു കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-76—ഇന്ത്യാ ഗവൺമെന്റ് ആവിഷ്കരിച്ച അടിസ്ഥാനസൗകര്യ പദ്ധതിക്കുവേണ്ടി

ബഡ്ജറ്റ് വിഹിതം—500 ലക്ഷം രൂപ

28. കേന്ദ്ര ഗവൺമെന്റിന്റെ ഭാഗിക ധനസഹായത്തോടെ അനുമതി നൽകുന്ന പദ്ധതികളുടെ അടിസ്ഥാനസൗകര്യങ്ങൾക്കായുള്ള ചെലവ് വഹിക്കുന്നതിനും, ഈ പദ്ധതികളുടെ അടിസ്ഥാനസൗകര്യങ്ങളായ ഗതാഗതം, ജലലഭ്യത, വൈദ്യുതി എന്നിവയ്ക്കും പദ്ധതിക്കാവശ്യമായ ഭൂമി ലഭ്യമാക്കുക, ഇത് സംബന്ധിച്ചുണ്ടാകുന്ന കേസുകളുടെ ചെലവ് വഹിക്കുക, പ്രോജക്ടുകൾ ഏറ്റെടുക്കുക, ഇത്തരം പ്രോജക്ട് റിപ്പോർട്ട് തയ്യാറാക്കി കേന്ദ്ര ഗവൺമെന്റിന് സമർപ്പിക്കുക, കൂടിശ്ശിക ബില്ലുകൾ തീർപ്പാക്കുക എന്നീ ചെലവിനങ്ങൾക്കുമായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 5 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2014 മാർച്ച് 11.

തിരുവഞ്ചൂർ രാധാകൃഷ്ണൻ,
ചെയർമാൻ,
വിഷയനിർണ്ണയ സമിതി X.